

“ ఆదిపర్వము ” - విశ్వ విజ్ఞాన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, అశ్వినీదేవతా, గరుడ, శక్ర, అగ్ని, సోమపారాయణం ఆచార్యముఖేన
కరిష్యామహే ॥

॥ వ్యోస ధ్యానమ్ ॥

వ్యోసం వశిష్ఠనప్తారం శక్తేః పౌత్రమకల్మషమ్ ।
పరోశరత్కళం వందే శుకతాతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

:: “స్తోత్రమ్” ::

ఉపమన్యుకృత అశ్వినీదేవస్తుతి:

ప్రపూర్వగౌ పూర్వజౌ చిత్రభానూ గిరా వా22శంసామి తపసా హ్యనన్తౌ ।

దివ్యా సుపర్ణా విరజౌ విమానౌ అధిక్షిపన్తౌ భువనాని విశ్వా ॥

॥ 1-3-57 ॥

హిరణ్మయౌ శకునీ సామ్పరాయౌ నాసత్యదస్రౌ సునసౌ వైజయన్తౌ ।

శుక్లం వయన్తౌ తరసౌ సువేమౌ అధివ్యయన్తావసితం వివస్వతః ॥

॥ 1-3-58 ॥

గ్రస్తాం సుపర్ణస్య బలేన వర్తికామ్ అముఞ్చతామశ్వినౌ సౌభగాయ ।

తావత్ సువృత్తావనమన్త మాయయా వసత్తమా గా అరుణా ఉదావహాన్ ॥

॥ 1-3-59 ॥

షష్టిశ్చ గావస్త్రిశతాశ్చ ధేనవః ఏకం వత్సం సువతే తం దుహన్తి ।

నానాగోష్ఠౌ విహితా ఏకదోహనాః తావశ్వినౌ దుహతో ఘర్మముక్ష్యమ్ ॥

॥ 1-3-60 ॥

ఏకాం నాభిం సప్తశతా అరాః శ్రితాః ప్రధిష్వన్యా వింశతిరర్చితా అరాః ।

అనేమి చక్రం పరివర్తతే2జరం మాయాశ్వినౌ సమనక్తి చర్షణీ ॥

॥ 1-3-61 ॥

ఏకం చక్రం వర్తతే ద్వాదశారం షణ్ణాభిమేకాక్షమృతస్య ధారణమ్ ।

యస్మిన్దేవా అధివిశ్వే విషక్తాః తావశ్వినౌ ముఞ్చతం మా విషీదతమ్ ॥

॥ 1-3-62 ॥

అశ్వినా విన్దుమమృతం వృత్తభూయౌ తిరోధత్తామశ్వినౌ దాసపత్నీ ।

హిత్వా గిరిమశ్వినౌ గా ముదా చరన్తౌ తద్ద్వష్టిమహ్నీ ప్రస్థితా బలస్య ॥

॥ 1-3-63 ॥

యువాం దిశో జనయథో దశాగ్రే సమానం మూర్ధ్ని రథయానం వియన్తి ।

తాసాం యాతమృషయో2నుప్రయాన్తి దేవా మనుష్యాః క్షితిమాచరన్తి ॥

॥ 1-3-64 ॥

యువాం వర్ణాన్ వికురుథో విశ్వరూపాన్ తే2ధిక్షియన్తే భువనాని విశ్వా ।

తే భానవో2ప్యనుసృతాశ్చరన్తి దేవా మనుష్యాః క్షితిమాచరన్తి ॥

॥ 1-3-65 ॥

తౌ నాసత్యావశ్వినౌ వాం మహే2హం ప్రజం చ యాం బిభృథః పుష్కరస్య ।

తౌ నాసత్యావమృతావృతావృధావృతే దేవాస్తత్ప్రపదే న సూతే ॥

॥ 1-3-66 ॥

ముఖేన గర్భం లభేతాం యువానౌ గతాసురేతత్ ప్రపదేన సూతే ।
సద్యో జాతో మాతరమత్తి గర్భః తావశ్వినౌ ముఖ్యధో జీవసే గాః ॥

॥ 1-3-67 ॥

దేవకృత గరుడస్తుతి:

త్వమృషిస్త్వం మహాభాగస్త్వం దేవః పతగేశ్వరః ।
త్వం ప్రభుస్తపనః సూర్యః పరమేష్ఠీ ప్రజాపతిః ॥

॥ 23 - 15 ॥

త్వమిష్టస్త్వం హయముఖస్త్వం శర్వస్త్వం జగత్పతిః ।
త్వం ముఖం పద్మజో విప్రస్త్వమగ్నిః పవనస్తథా ॥

॥ 23 - 16 ॥

త్వం హి ధాతా విధాతా చ త్వం విష్ణుః సురసత్తమః ।
త్వం మహానభిభూః శశ్వదమృతం త్వం మహద్వశః ॥

॥ 23 - 17 ॥

త్వం ప్రభాస్త్వమభిప్రేతం త్వం నస్త్రాణమనుత్తమమ్ ।
బలోర్మిమాన్ సాధురదీనసత్త్వః సమృద్ధిమాన్ద్విషహస్త్వమేవ ॥

॥ 23 - 18 ॥

త్వత్తః సృతం సర్వమహీనకీర్తే హ్యనాగతం చోపగతం చ సర్వమ్ ।
త్వముత్తమః సర్వమిదం చరాచరం గభస్తిభిర్భానురివావభాససే ॥

॥ 23 - 19 ॥

సమాక్షిపన్ భానుమతః ప్రభాం ముహుస్త్వమంతకః సర్వమిదం ధ్రువాధ్రువమ్ ।
దివాకరః పరికుపితో యథా దహేత్ ప్రజాస్తథా దహసి హుతాశనప్రభ ।
భయంకరః ప్రలయ ఇవాగ్నిరుత్థితో వినాశయన్యగపరివర్తనాంతకృత్ ॥

॥ 23 - 20 ॥

ఖగేశ్వరం శరణముపాగతా వయం మహాజనం జ్వలనసమానవర్చసమ్ ।
తడిత్రప్రభం వితిమిరమభ్రగోచరం మహాబలం గరుడముపేత్య ఖేచరమ్ ॥

॥ 23 - 21 ॥

పరావరం వరదమజయ్యవిక్రమం తవౌజసా సర్వమిదం ప్రతాపితమ్ ।
జగత్ప్రభో తస్తసువర్ణవర్చసా త్వం పాహి సర్వాంశ్చ సురాన్మహాత్మనః ॥

॥ 23 - 22 ॥

భయాన్వితా నభసి విమానగామినో విమానితా విపథగతిం ప్రయాన్తి తే ।
ఋషేః సుతస్త్వమసి దయావతః ప్రభో మహాత్మనః ఖగవర కశ్యపస్య హ ॥

॥ 23 - 23 ॥

స మా క్రుధః కురు జగతో దయాం పరాం త్వమీశ్వరః ప్రశమముపైహి పాహి నః ।
మహాశనిస్ఫురిత సమస్వనేన తే దిశోఽమృతం త్రిదివమియం చ మేదినీ ॥

॥ 23 - 24 ॥

చలన్తి నః ఖగ హృదయాని చానిశం నిగృహ్యతాం వపురిదమగ్నిసంనిభమ్ ।
తవ ద్యుతిం కుపితకృతాంతసంనిభాం నిశమ్య నశ్చలతి మనో2వ్యవస్థితమ్ ।
ప్రసీద నః పతగపతే ప్రయాచతాం శివశ్చ నో భవ భగవన్ సుఖావహః ॥ 23 - 25 ॥

ఏవం స్తుతః సుపర్ణస్తు దేవైః సర్విగణైస్తదా ।
తేజసః ప్రతిసంహారమాత్మనః స చకార హ ॥ 23 - 26 ॥

కద్రూకృత శక్రస్తవః

నమస్తే సర్వదేవేశ నమస్తే బలసూదన ॥ 25 - 07 ॥

నముచిఘ్న నమస్తేస్తు సహస్రాక్ష శచీపతే ।
సర్వాణాం సూర్యతప్తానాం వారిణా త్వం ప్లవో భవ ॥ 25 - 08 ॥

త్వమేవ పరమం త్రాణమస్మాకమమరోత్తమ ।
ఈశో హ్యసి పయః స్రష్టుం త్వమనల్పం పురన్దర ॥ 25 - 09 ॥

త్వమేవ మేఘస్త్వం వాయుస్త్వమగ్నిర్విద్యుతో2మృరే ।
త్వమభ్రగణవిక్షేప్తా త్వామేవాహుర్మహాఘనమ్ ॥ 25 - 10 ॥

త్వం వజ్రమతులం ఘోరం ఘోషవాంస్త్వం బలాహకః ।
సప్తా త్వమేవ లోకానాం సంహర్తా చాపరాజితః ॥ 25 - 11 ॥

త్వం జ్యోతిః సర్వభూతానాం త్వమాదిత్యో విభావసుః ।
త్వం మహద్భూతమాశ్చర్యం త్వం రాజా త్వం సురోత్తమః ॥ 25 - 12 ॥

త్వం విష్ణుస్త్వం సహస్రాక్షస్త్వం దేవస్త్వం పరాయణమ్ ।
త్వం సర్వమమృతం దేవ త్వం సోమః పరమార్చితః ॥ 25 - 13 ॥

త్వం ముహూర్తస్తిథిస్త్వం చ త్వం లవస్త్వం పునః క్షణః ।
శుక్లస్త్వం బహులస్త్వం చ కలా కాష్ఠా త్రుటిస్తథా ।
సంవత్సరర్తవో మాసా రజన్యశ్చ దినాని చ ॥ 25 - 14 ॥

త్వముత్తమా సగిరివనా వసున్ధరా సభాస్కరం వితిమిరమమ్బరం తథా ।

మహోదధిః సతిమితిమింగిలస్తథా మహోర్మిమాన్ బహుమకరో రుషాకులః ॥ 25 - 15 ॥

మహాయశాస్త్యమితి సదాభిపూజ్యసే మనీషిభిర్ముదితమనా మహర్షిభిః ।

అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతయే ॥ 25 - 16 ॥

త్వం విఘ్నేః సతతమిహేజ్యసే ఫలార్థం వేదాఙ్గేష్వతులబలౌఘ గీయసే చ ।

త్వద్దేతోర్యజనపరాయణా ద్విజేన్ద్రా వేదాఙ్గాన్యభిగమయన్తి సర్వయత్నైః ॥ 25 - 17 ॥

మందపాలకృత అగ్నిస్తుతిః

త్వమగ్నే సర్వలోకానాం ముఖం త్వమసి హవ్యవాత్ ।

త్వమంతః సర్వభూతానాం గూఢశ్చరసి పావక ।

త్వామేకమాహుః కవయస్త్యామాహుస్త్రివిధం పునః ॥ 228-23 ॥

త్వామష్టథా కల్పయిత్వా యజ్ఞవాహమకల్పయన్ ।

త్వయా విశ్వమిదం సృష్టం వదన్తి పరమర్షయః ॥ 228-24 ॥

త్వద్భుతే హి జగత్కృత్స్నం సద్యో నశ్యేద్ధతాశన ।

తుభ్యం కృత్వా నమో విప్రాః స్వకర్మవిజితాం గతిమ్ ॥ 228-25 ॥

గచ్ఛన్తి సహ పత్నీభిః సుతైరపి చ శాశ్వతీమ్ ।

త్వామగ్నే జలదానాహుః ఖే విషక్తాన్ సవిద్యుతః ॥ 228-26 ॥

దహన్తి సర్వభూతాని త్వత్తో నిష్క్రమ్య హేతయః ।

జాతవేదస్త్వయైవేదం విశ్వం సృష్టం మహాద్యుతే ॥ 228-27 ॥

తవైవ కర్మ విహితం భూతం సర్వం చరాచరమ్ ।

త్వయా22పో విహితాః పూర్వం త్వయి సర్వమిదం జగత్ ॥ 228-28 ॥

త్వయి హవ్యం చ కవ్యం చ యథావత్సప్రతిష్ఠితమ్ ।

త్వమేవ దహనో దేవ త్వం ధాతా త్వం బృహస్పతిః ।

త్వమశ్వినౌ యమౌ మిత్రః సోమస్త్యమసి చానిలః ॥ 228-29 ॥

- ॥ అథ క్షమా ప్రార్థనా ॥ ౩ యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥
- ॥ అథ లోకక్షేమ ప్రార్థనా ॥ ౩ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ౩ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ౩ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥